

RAPPORT ANNWALI

2018

DIPARTIMENT

TAS-SIGURTÀ

SOĊJALI

MARZU 2019

Mizuri godda fil-Benefiċċji mhux Kontributorji 2018

Żieda fil-Pensjoni lill-benefiċjarji tal-Pensjoni tal-Età u Persuni 'l fuq minn 60 sena li jirċievu Assistenza għal Diżabilità Severa u għal Vista Batuta.

B'effett minn Jannar 2018, giet miżjuda r-rata fil-ġimgha b'€2.00 minbarra l-COLA ta' €1.75 shiħa, lill-pensjonanti kollha.

Tnaqqis gradwali tal-benefiċċju (Tapering)

Il-perijodu sabiex persuna li tirċievi l-Għajjnuna Soċjali jkollha dritt għat-Tapering tal-Benefiċċji, gie aġġustat minn **setejn** fl-aħħar tlett snin għal **sena** fl-aħħar tlett snin.

Allowance Miżjuda għal Carers (ICRA)

Fejn familja tkun tirċievi l-Għajjnuna Soċjali u tiġi eliġibbli għall-Allowance Miżjuda għal Carers, skont il-provizjonijiet tal-Artikolu 90 tal-Att dwar is-Sigurtà Soċjali, l-intitolament għall-Għajjnuna Soċjali jieqaf.

B'effett minn Jannar 2018, f'sitwazzjonijiet simili, il-familja tithallas l-ICRA u €8.15 fuq kull membru addizzjonali f' dik il-familja.

Il-hlas ta' €8.15 fuq kull membru ieħor fil-familja jithallas f'forma ta' Għajjnuna Soċjali.

Għajjnuna Medika bla Hlas (Karta r-Roża)

Il-manteniment imħallas lid-dipendenti mill-klijent, mhux se jibqa' jiġi kkunsidrat fit-test tal-mezzi fil-ġimgha għall-Karta r-Roża.

Hlas lil Residenti ta' Komunità Terapewtika (DAD)

Ir-rata tal-hlas telgħet minn €30.00 għal €40.00 fil-ġimgha.

Assistenza Miżjuda għal Diżabilità Severa – ISDA

B'effett minn Jannar 2018, ir-rata fil-ġimgha, żdiedet minn €120.00 għal €140.00 fil-ġimgha.

B'effett minn Jannar 2018, l-eliġibilità fir-rigward tal-Barthel Index, żdiedet minn 0 - 4 għal 0 - 8.

Business Intelligence Unit fi hdan id-Direttorat Benefiċċji mhux Kontributorji

Id-Dipartiment tas-Sigurtà Soċjali jiehu bis-serjetà l-evalwazzjonijiet li jintbagħtu minn żmien għal żmien mill-Uffiċċju tal-Awditur Ġenerali.

Għaldaqstant, fi Frar tal-2016 giet immedija l-Business Intelligence Unit sabiex b'kollaborazzjoni mat-Tax Compliance Unit jibdeu jiġu evalwati l-applikazzjonijiet godda li jirċievi dan id-Direttorat.

Din is-sistema preventiva qiegħda sservi sabiex jiġu evitati frodi potenzjali fil-faži inizjali tal-applikazzjoni u mhux wara li l-persuna jkun ingħata l-benefiċċju konċernat.

Matul is-sena 2018 kompli x-xogħol utli minn din il-Unit u għaldaqstant qiegħda tiġi riprodotta tabella li tagħti stampa ċara tan-numru ta' applikazzjonijiet li ġew skrutinizzati għall-perijodu minn Jannar sa Diċembru 2018.

Benefiċċju	Applikazzjonijiet Ġodda/Każijiet oħra	Total
AP	Applikazzjonijiet Ġodda	216
	Każijiet oħra	55
SA	Applikazzjonijiet Ġodda	466
	Każijiet oħra	57
SUP	Applikazzjonijiet Ġodda	226
	Każijiet oħra	4
DAD	Applikazzjonijiet Ġodda	1
	Każijiet oħra	0
BLD	Applikazzjonijiet Ġodda	1
	Każijiet oħra	1
SUA	Applikazzjonijiet Ġodda	442
	Każijiet oħra	0
CRA	Applikazzjonijiet Ġodda	41
	Każijiet oħra	1
PW	Applikazzjonijiet Ġodda	1
	Każijiet oħra	0
SKA	Applikazzjonijiet Ġodda	3167
	Każijiet oħra	53
MG	Applikazzjonijiet Ġodda	46
	Każijiet oħra	1
SDA	Applikazzjonijiet Ġodda	1
	Każijiet oħra	4
UA /UAT	Applikazzjonijiet Ġodda	340
	Każijiet oħra	21
Total		5145

Skema tal-Pensjonijiet mhux Kontributorji

In-numru ta' persuni li bbenefikaw mill-Pensjoni tal-Età mhux Kontributorja naqsu b'1.30 punti perċentwali matul is-sena 2018 fuq is-sena 2017. Dan it-tnaqqis kintinwu jindika li aktar persuni qegħdin ikunu eligibbli għall-Pensjonijiet Kontributorji milli għall-Pensjonijiet mhux Kontributorji.

Matul is-sena 2017, giet immedija riforma fl-Assistenza għal Diżabilità. Is-suċċessi ta' din ir-riforma baqgħu jġu sostnuti fl-2018, fejn gie registrat tnaqqis ta' 1.27 punti perċentwali fin-numru ta' benefiċjarji tal-Assistenza għal Diżabilità Severa, minhabba l-fatt illi numru minn dawn il-benefiċjarji bdeu jibbenefikaw mill-Assistenza Miżjuda għal Diżabilità Severa. In-numru ta' persuni li bbenefikaw mill-Assistenza għal Persuni b'Vista Batuta, kompli jżied matul is-sena 2018 b'3.60 punti perċentwali. In-numru ta' Benefiċjarji tal-Assistenza Miżjuda għal Diżabilità Severa, aktar minn irdoppja matul is-sena 2018. B'hekk minn 243 benefiċjarji fl-2017, it-total ta' benefiċjarji fis-sena 2018 tela' għal 538 benefiċjarji. Sadattant, in-numru ta' persuni li bbenefikaw mill-Assistenza għal Diżabilità żdied minn 79 benefiċjarji fis-sena 2017, għal 137 matul is-sena 2018.

Is-sena 2017 rat ukoll riforma fl-allowances għal carers, fejn giet introdotta l-Allowance Miżjuda għal Carer b'parametri aktar vantaġġużi sew għall-carer u kif ukoll għall-pazjent. L-Allowance Miżjuda għal Carer issostitwiet dik li qabel konna nsejħulha Pensjoni tal-Wens. Filfatt ir-riforma minnufih tat il-frott, minhabba li n-numru ta' benefiċjarji żdied minn 102 persuni għal 514-il persuna. In-numru ta' benefiċjarji kompli jżied matul is-sena 2018, b'37 punti perċentwali.

Il-persuni li matul is-sena 2018 ibbenefikaw minn Allowance għal Carer naqsu bi 15.80 punti perċentwali fuq is-sena 2017.

Tip ta' Pensjoni / Allowance	2017	2018	(+ jew -)
Pensjoni tal-Età	5,179	5,112	-67
Assistenza għal Persuna b'Vista Batuta	347	360	13
Assistenza għal Diżabilità Severa	3,295	3,253	-42
Assistenza Miżjuda għal Diżabilità Severa	243	538	295
Assistenza għal Diżabilità	79	137	58
Allowance Miżjuda għal Carer	514	816	302
Allowance għal Carer	298	251	-47
TOTAL	9,955	10,467	512

Għajnuna Soċjali, Għajnuna għall-Mard, Tnaqqis Gradwali tal-Benefiċċji u Għajnuna Supplimentari

Wara li esperjenzajna tnaqqis drastiku fin-numru ta' persuni li bbenefikaw mill-Għajnuna Soċjali għal Diżimpjeg matul is-snin 2015, 2016 u 2017, dan it-tnaqqis pożittiv kompli matul is-sena 2018. Filfatt, il-benefiċjarji matul is-sena 2018 naqsu b'28.37 punti perċentwali fuq is-sena 2017. Waħda mir-raġunijiet ta' dan it-tnaqqis hija l-introduzzjoni u t-tiħih tal-iskema tat-Tnaqqis Gradwali tal-Benefiċċji f'Baġits suċċessivi, 2014, 2015 u fl-2018. Barra minn hekk, l-introduzzjoni tal-In-Work Benefit għenet ukoll għal dan it-tnaqqis pożittiv.

Għar-raba' sena konsekuttiva, wara l-esperjenza pożittiva tas-snin 2015, 2016 u 2017, fejn in-numru ta' persuni li bbenefikaw mill-Għajjnuna Soċjali kien naqas b'mod drastiku, din it-trend baqgħet tiġi sostnuta wkoll matul is-sena 2018. Fil-fatt il-benefiċjarji tal-Għajjnuna Soċjali matul is-sena 2018 naqsu b'7.92 punti perċentwali fuq is-sena 2017. Bhalma ġie mfisser fil-paragrafu ta' qabel, dan it-tnaqqis huwa parti minnu dovut għall-introduzzjoni u tishih tal-iskema tat-Tnaqqis Gradwali tal-Benefiċċji f' Baġits suċċessivi, 2014, 2015 u fl-2018. L-introduzzjoni tal-In-Work Benefit huwa fattur ichor li wassal għal dan it-tnaqqis pożittiv.

In-numru ta' persuni li bbenefikaw mill-Għajjnuniet għall-Mard matul is-sena 2018 naqsu b'1.32 punti perċentwali fuq is-sena 2017. Filwaqt illi l-benefiċjarji tal-Għajjnuna Supplimentari matul is-sena 2018 naqsu b'1.54 punti perċentwali fuq is-sena 2017.

Is-Subsidiary Unemployment Assistance tingħata lil dawk il-persuni li jitolbu l-ażil u jingħataw l-istatus ta' Protezzjoni Sussidjarja. Dan il-benefiċċju jissejjah core benefit skont l-Avvizi Legali fir-rigward. F'Novembru tas-sena 2014 kienet ittiedet id-deċiżjoni li l-benefiċjarji ta' din ix-xorta ta' assistenza jibdew jithallsu taht benefit type Subsidiary Unemployment Assistance. In-numru ta' benefiċjarji ta' dan il-benefiċċju matul is-sena 2018 naqsu b'11.05 punti perċentwali fuq is-sena 2017.

L-iskema tat-Tnaqqis Gradwali tal-Benefiċċji giet introdotta matul is-sena 2014, u kompliet tiġi msaħħa matul is-snin 2015 u 2018. Iz-żieda fil-benefiċjarji li rajna mis-sena 2014 għas-sena 2015 hija nota pożittiva għaliex dan ifisser illi l-persuni li qegħdin jibbenefikaw minn din l-iskema bdew jipparteċipaw fid-dinja tax-xogħol u għalhekk ma baqgħux jiddependu mill-benefiċċji soċjali. In-numru ta' benefiċjarji matul is-sena 2016 kompli jesperjenza żieda ta' 32.42 punti perċentwali fuq is-sena 2015. Barra minn hekk, in-numru ta' benefiċjarji għas-sena 2017 kompli jiżdied u ra żieda ta' 15.81 punti perċentwali fuq is-sena 2016. Is-sena 2018 rat tnaqqis fin-numru ta' benefiċjarji fuq is-sena 2017 bi 3.47 punti perċentwali. Dan it-tnaqqis, meta tevalwah mal-benefiċjarji dejjem jonqsu tal-Għajjnuna Soċjali, jindika dak li qegħdin jikkonfermaw l-istudji, fejn aktar minn 80% tal-benefiċjarji li daħlu fid-dinja tax-xogħol, żammew l-impjeg tagħhom u ma reggħux irrikorrew għal xi xorta ta' benefiċċji soċjali.

Tip ta' Benefiċċju Soċjali	2017	2018	(+ jew -)
Għajjnuna Soċjali għal Dizimpjieg	1,907	1,366	-541
Għajjnuna Soċjali*	9,294	8,558	-736
Għajjnuna għal Mard	12,717	12,549	-168
Ghotja għal Halib	60	54	-6
Għajjnuna dwar il-Lebbra	28	24	-4
Għajjnuna dwar it-Tuberkolożi	0	0	0
Għajjnuna Supplimentari	25,219	24,830	-389
Subsidiary Unemployment Assistance	1,864	1,658	-206
Tnaqqis Gradwali tal-Benefiċċji	3,604	3,479	-125
TOTAL	54,693	52,518	-2,175

* Għajjnuna Soċjali tfisser SA/SUP/DAD

Appelli lill-Arbitru

Din it-tabella turi n-numru ta' appelli li daħlu u nstemgħu anke aktar minn darba fis-sena 2018 meta kkomparati mas-sena ta' qabel.

Appelli	2017	2018
A. Numru ta' appelli għas-smiġħ:		
(i) Miġjuba mis-sena ta' qabel	1006	1035
(ii) Appelli mibgħuta din is-sena	861	765
(iii) Differiti	186	298
B. Numru ta' appelli deċiżi:		
(i) Deċiżi kontra l-appellant	186	298
(ii) Deċiżi favur l-appellant	55	52
(iii) Irtirati mill-appellant	195	296
(iv) Ikkancellati	24	27
(v) Revokati mid-Dipartiment	161	148
(vi) Differiti	153	148
(vii) Sine Die	25	25
(viii) Eżawriti/Respinti/Deżert	33	85
Appelli Pendenti	1035	721

Appelli Pensjoni tal-Invalidità		2017	2018
A.	Numru ta' appelli għas-smiġħ:		
(i)	Miġjuba mis-sena ta' qabel	55	32
(ii)	Appelli mibgħuta din is-sena	53	49
(iii)	Differiti	108	81
B.	Numru ta' appelli deċiżi:		
(i)	Deċiżi kontra l-appellant	7	7
(ii)	Deċiżi favur l-appellant	30	16
(iii)	Irtirati mill-appellant	7	17
(iv)	Ikkancellati	14	12
(v)	Revokati mid-Dipartiment	6*	2*
(vi)	Differiti	12	12
(vii)	Sine Die/Eżawriti/Deżert	0	7
(viii)	Stennija ta' Risposta mill-appellant/Dipartiment	76	63
Appelli Pendenti		32	18

* L-appellanti nġataw il-Pensjoni tal-Invalidità mill-Bord Multi Dixxiplinarju qabel ma kien hemm deċiżjoni mill-Arbitru.

PENSJONIJIET KONTRIBUTORJI

Skont kif jidher mit-tabella izjed 'l isfel, in-numru ta' persuni li kienu qegħdin jirċievu Pensjoni Kontributorja matul is-sena 2016 kien ta' 88,447 filwaqt li għas-sena 2017 dan żdied għal 91,947. Bħal fis-snin imghoddija reġa' kien hemm żieda fin-numru ta' pensjonanti u fil-fatt iż-żieda netta għas-sena 2017 fuq 2016 kienet ta' 3.96%. Bħala riżultat tad-diskors tal-baġit għas-sena 2018, il-pensjonanti kollha ġew mogħtija żieda ta' €2.00 fil-ġimgħa minbarra ż-żieda tal-ġholi tal-ħajja ta' €1.75 fil-ġimgħa u għalhekk il-pensjonanti kollha ħadu żieda totali ta' €3.75 fil-ġimgħa.

Bħal fis-snin preċedenti, id-dhul pensjonabbli massimu għal skopijiet tas-Sigurtà Soċjali ġie għal darb'ohra miżjud bl-ammont taż-żieda mogħti għall-ġholi tal-ħajja sabiex laħaq l-ammont ta' €18,271.

Pensjonijiet Kontributorji

Tip ta' Pensjoni	2017	2018	(+ jew -)
Pensjoni tal-Irtirar	7,363	6,625	-738
Pensjoni tal-Irtirar Mizjuda	880	784	-96
Pensjoni Minima Nazzjonali tal-Irtirar	9,644	9,663	19
Pensjoni Minima Nazzjonali Mnaqqsa	104	96	-8
Pensjoni Minima Nazzjonali għall-Irtirar Mizjuda	2,865	2,842	-23
Pensjoni taż-Żewġ Terzi	48,316	49,016	700
Pensjoni tal-Invalidità	207	192	-15
Pensjoni tal-Invalidità Mizjuda	106	84	-22
Pensjoni Minima Nazzjonali għall-Invalidità	3,932	3,717	-215
Pensjoni Minima Nazzjonali għall-Invalidità Mnaqqsa	3	3	0
Pensjoni għar-Romol li għandhom Pensjoni tas-Servizz	304	297	-7
Pensjoni Minima Nazzjonali għar-Romol	7,712	7,876	164
Pensjoni ta' Superstiti (Early Survivor's)	1,844	1,891	47
Pensjoni ta' Superstiti	8,387	8,932	545
Pensjoni għall-Korrimient fuq ix-Xogħol	260	248	-12
Allowance tal-Orfni	20	15	-5
TOTAL	91,947	92,281	334

Talbiet godda għal Pensjoni

Matul is-sena 2018, is-Sezzjoni tal-Pensjonijiet fi hdan id-Dipartiment tas-Sigurtà Soċjali kompliet tipproċessa talbiet godda ta' pensjonijiet għall-Irtirar, għar-Romol u għall-Invalidità. Fil-fatt in-numru ta' talbiet godda għal Pensjoni għal min jirtira kien ta' 2,300 li jirrappreżenta tnaqqis ta' 2,038 talba ġdida fuq is-sena 2017. In-numru ta' talbiet godda għal Pensjoni għar-Romol kien ta' 1,165 li jirrappreżentaw tnaqqis ta' 274 talba ġdida fuq is-sena 2017, filwaqt illi n-numru ta' talbiet godda għal Pensjoni għall-Invalidità kien ta' 390 li jirrappreżenta tnaqqis ta' 59 talba ġdida fuq is-sena 2017.

Revizjonijiet tal-Pensjoni

Matul is-sena 2018 saru wkoll revizjonijiet marbuta mal-pensjonijiet għall-Irtirar, għar-Romol u għall-Invalidità bis-saħħa tal-ftehim kollettivi għall-impjegati fis-settur pubbliku u tas-settur privat. Bis-saħħa ta' dawn ir-revizjonijiet, 20,204 pensjonanti bbenefikaw minn zieda fir-rata tal-pensjoni kontributorja. Barra minn hekk, permezz tal-miżura tal-pensjonijiet tas-servizz saru wkoll revizjonijiet sabiex jiġu injorati €200 għal kull sena mill-pensjoni tas-servizz u li bis-saħħa tagħha total ta' madwar 3,250 pensjonant ibbenefikaw minn rata oghla ta' pensjoni.

Mizuri godda fil-pensjonijiet kontributorji - 2018

Revizjoni lill-pensjonanti li jibqgħu jaħdmu wara l-età tal-pensjoni. Bis-saħħa ta' waħda mill-mizuri mħabbra fil-baġit għas-sena 2018, saret revizjoni fil-pensjoni ta' 1,912-il pensjonant li bbenefikaw minn zieda fir-rata tal-pensjoni tagħhom.

Benefiċċji Short-Term

Ipproċessar ta' talbiet godda

Matul is-sena 2018, is-Sezzjoni tal-Benefiċċji Short-Term (STB) f'Għawdex kompliet bl-iproċessar ta' talbiet godda għall-Benefiċċji tal-Mard, Benefiċċji tal-Qgħad u Benefiċċju għal Korriment fuq ix-Xogħol. It-tabella iżjed 'l isfel turi tnaqqis fin-numru ta' talbiet reġistrati fis-snin imsemmija fir-rigward ta' Benefiċċji għal Dizimpjeg, għal Benefiċċju Mizjud għal Dizimpjeg u għall-Għotja għaż-Żwieġ filwaqt illi turi zieda fit-talbiet għal Benefiċċji għal-Mard.

Bhal fis-snin preċedenti, is-sezzjoni ġewwa Għawdex għal darb'ohra rnexxielha toħroġ ir-revizjonijiet annwali tal-Allowance Supplimentari fil-hin. It-talbiet riveduti għas-sena 2018 kienu ta' 26,248 li minnhom 23,331 kienu revizjonijiet li jaċċertaw dritt għas-sena 2018 filwaqt illi 2,917 kienu talbiet minhabba bidla fl-istatus għas-sena 2017.

Matul is-snin 2018, is-sezzjoni kompliet ukoll bl-iproċessar tal-applikazzjonijiet għall-Benefiċċju tal-Energija fejn daħlu total ta' 1,063 applikazzjoni ġdida rispettivament, li ġew evalwati fejn it-tnaqqis relattiv kien direttament magħmul minn kontijiet tal-ARMS Ltd. Pagamenti oħra li nharġu lill-istituzzjonijiet tal-karità kienu jammontaw għal 606 fis-sena 2018. Is-sezzjoni hadet ukoll azzjoni fuq 90 każ fis-sena 2018 li ġew riferuti mid-Dipartiment għall-Investigazzjoni ta' Frodi ta' Benefiċċji matul is-snin imsemmija. Inharġu ukoll Eżenzjonijiet ta' Ċertifikati għal Carer matul is-sena 2018 li ammontaw għal 217-il ċertifikat.

Benefiċċji Short Term

Tip ta' Benefiċċju	2017	2018	(+ jew -)
Benefiċċju tal-Mard	132,716	88,614	-44,102
Benefiċċju għal Dizimpjeg	3,348	2,727	-621
Benefiċċju Speċjali għal Dizimpjeg	191	176	-15
Benefiċċju għal Korriment fuq ix-Xogħol	3,135	3,220	85
Għotja taż-Żwieġ	3,257	3,198	-59
TOTAL	142,647	97,935	-44,712

Tip ta' Ċertifikat Mediku	2017	2018	(+ jew -)
Bidu/Tmiem (minn 4 sa 6 ijiem)	29,394	29,706	312
Bidu (Miftuh)	18,888	19,072	184
Intermedju	80,142	60,527	-19,615
Tmiem	16,579	16,462	-117
TOTAL	229,437	165,603	-63,834

Skema ta' Hlas ta' Kontribuzzjonijiet Arretrati

Matul is-sena 2018 dahlu total ta' 784 applikazzjoni biex jithallsu kontribuzzjonijiet arretrati skont l-iskema tal-budget 2015. Minn dawn, ġew milqugħa 508 talbiet, filwaqt li 77 applikazzjoni ġew miċhuda. Kien hemm ukoll 199 talba li rriżulta li l-hlas ta' kontribuzzjonijiet arretrati ma kienx se jagħmel differenza fir-rata tal-pensjoni.

Allowances tat-Tfal u l-Benefiċċji ohra tal-Familja: Allowance għat-Tfal

Matul is-snin 2018, is-sezzjoni tal-Allowance għat-Tfal f'Għawdex irrivediet ir-rata tal-każijiet li kienu qegħdin jithallsu sabiex jiġu stabbiliti r-rati l-ġodda għall-Allowance għat-Tfal għas-sena benefiċjarja ġdida.

Fl-2018 total ta' 26,870 benefiċjarju kienu mħallsa l-inqas rata (CAFR) permezz tal-proċess awtomizzat filwaqt li 16,520 benefiċjarju thallsu rata bbażata fuq it-test tal-mezzi biex b'kollox thallsu total ta' 43,390 benefiċjarju. Fil-fatt it-tabelli iżjed 'l isfel, bħal fis-snin preċedenti juru tnaqqis fin-numru ta' benefiċjarji li jithallsu rata bbażata fuq it-test tal-mezzi filwaqt li juru żieda ta' benefiċjarji li qegħdin jirċievu l-inqas rata.

Numru ta' Familji li bbenifikaw mill-Allowance għat-Tfal skont it-Test tal-Mezzi			
Tip ta' Allowance	2017	2018	(+ jew -)
(a) Allowance għat-Tfal biss:			
(i) Wild wieħed eliġibbli	9,550	9,563	13
(ii) Żewġ ulied eliġibbli	5,310	5,224	-86
(iii) Tlett ulied eliġibbli	1,385	1,329	-56
(iv) Erbat ulied jew iżjed eliġibbli	421	404	-17
TOTAL	16,666	16,520	-146

Numru ta' Familji li bbenefikaw mill-inqas rata ta' Allowance ghat-Tfal			
Tip ta' Allowance	2017	2018	(+ jew -)
(i) Wild wieħed eliġibbli	13,947	14,232	285
(ii) Żewġ ulied eliġibbli	10,336	10,656	320
(iii) Tlett ulied eliġibbli	1,706	1,740	34
(iv) Erbat ulied jew iżjed eliġibbli	226	242	16
TOTAL	26,215	26,870	1,216

Benefiċċju tal-Maternità

Matul is-sena 2018 waslu total ta' 1,581 talba għall-Benefiċċju tal-Maternità (MB) u 5 talbiet kienu relatati ma' addozzjoni.

Benefiċċju Leave tal-Maternità

Matul l-istess snin it-talbiet għall-Benefiċċju għal-Leave tal-Maternità (MLB) kien ta' 1,972 filwaqt illi ġew ipproċessati wkoll 25 talba relatati ma' addozzjoni.

Allowance għal Tfal b'Dizabilità (DCA)

Matul is-sena 2018 waslu wkoll 286 applikazzjoni ġdida għal dan il-benefiċċju, u 187 minn dawn it-talbiet ġew aċċettati filwaqt illi 38 ġew rifjutati mill-Bord Mediku. Matul l-istess sena kien hemm ukoll 413-il talba minn benefiċjarji kurrenti sabiex issir reviżjoni mill-Bord Mediku. It-total ta' benefiċjarji DCA sa tmiem is-sena 2018 kien ta' 1,501.

Numru ta' familji li jirċievi Allowance għal Tfal b'Dizabilità			
Tip ta' Benefiċċju	2017	2018	(+ jew -)
Allowance għal Tfal b'Dizabilità	1,363	1,501	138
TOTAL	1,363	1,501	138

Numru ta' persuni li bbenefikaw mill-Benefiċċju tal-Maternità u mill-Benefiċċju għal-Leave tal-Maternità			
Tip ta' Benefiċċju	2017	2018	(+ jew -)
Benefiċċju għal-Leave tal-Maternità	1,914	1,972	58
Benefiċċju tal-Maternità	1,780	1,581	-199
TOTAL	3,694	3,553	-141

Foster Care Allowance (FCA)

Matul is-sena 2018 kien hemm 113-il talba għida għal Allowance għall-Foster Care. It-total tal-benefiċjarji FCA (istituzzjonijiet/djar/familji li jiffosterjaw) għas-sena 2018 jammonta għal 175.

Uffiċini Distrettwali

Il-għan ewlieni tad-Dipartiment tas-Sigurtà Soċjali huwa li joffri kemm assistenza kif ukoll informazzjoni dwar dak kollu li joffri d-dipartiment lill-komunità kollha. Dan is-servizz jingħata minn 22 Uffiċċju Distrettwali mferrxin madwar Malta u Għawdex. L-uffiċini huma: Birkirkara, il-Fgura, il-Hamrun, Hal Luqa, Hal Lija (wara l-għeluq tal-uffiċċju ta' Hal Balzan), il-Birgu (servizz.gov), il-Mosta, l-Imsida, in-Nadur (Għawdex), in-Naxxar, Raġal Ġdid, Hal Qormi (servizz.gov), ir-Rabat, ir-Rabat (Għawdex), tas-Sliema, il-Qawra, San Ġwann, il-Belt Valletta, Haż-Żabbar, Haż-Żebbuġ, iż-Żejtun u ż-Żurrieq. L-uffiċċju tal-Marsa għe magħluq din is-sena minhabba li s-sid ried il-post lura. L-uniku uffiċċju distrettwali li jaħdem bħala uffiċċju satellita (jiftaħ mit-8:00 sas-13.00 kuljum) huwa ta' San Ġwann. Minn Mejju, erba' uffiċini distrettwali bdew jagħtu servizzi lill-pubbliku nhar ta' Sibt filghodu. Dawn l-uffiċini huma Raġal Ġdid, il-Belt Valletta, Birkirkara u l-Qawra. Apparti dawn, nhar ta' Sibt ikun hemm miftuħa wkoll l-uffiċini ta' Hal Qormi u l-Birgu. Dawn tal-aħħar jagħmlu parti minn servizz.gov. Minn Mejju wkoll, nhar ta' Tlieta u nhar ta' Ħamis l-uffiċini distrettwali qed jifitħu mit-8.00 sas-13.00 u waranofsinar jagħlqu għall-pubbliku. Wara nofsinhar qed jiġi wżat għal xi xogħol tal-uffiċċju kif ukoll għall-għoti ta' tahrig. Tajjeb wiehed jinnota li wiehed mit-tahrig kien kors l-MCAST f'Diploma f'livell MQF 4 fil-Customer Care fejn il-Managers u l-Kordinaturi temmew b'suċċess.

Matul is-sena 2018 darba fil-gimgha medja ta' 'l fuq minn 1,000 persuna bi status ta' Subsidiary Protection imorru jiffirmaw fl-uffiċini distrettwali. Dan nagħmluh sabiex id-dipartiment ikun jista' jzomm kontroll fuq il-hlasijiet tal-benefiċċji li dawn il-persuni jirċievu kull gimgha. Id-Dipartiment ħareġ total ta' 12,500 Karta Roża – 5,867 għall-persuni li jkun qed jirċievu l-Assistenza Soċjali (wara li jkun sarilhom test ta' mezz mill-Head Office) u 6,633 karta roża oħra għal dawk il-persuni li jkun sarilhom test tal-mezz fl-uffiċċju distrettwali stess. Il-karta roża għad-dijabetiċi harget wahda indefinita, b'hekk spiċċa l-bżonn u l-iskarigġ li persuna tmur iġġedded il-Karta r-Roża kull sena ġewwa d-distrett. Matul din is-sena wkoll, iżjed minn 6,000 persuna marret f'wiehed mill-uffiċini distrettwali sabiex iġeddu l-applikazzjoni għall-iskema hekk magħrufa 'tal-Korpi', kif ukoll kien hemm medja ta' 200 applikazzjoni oħra għida. 'Il fuq minn 165,000 ċertifikat mediku daħal id-dipartiment li l-maġġoranza tagħhom jiġu keyed fid-distretti apparti li kien hemm 69,018 walk-in fl-uffiċini distrettwali. Is-servizz 153 matul l-2018 irċieva 22,0256 telefonata u minnhom irnexxielu jirrispondi 19,8658, jiġifieri 90% tat-telefonati ġew imwieġba. Il-153 irċieva 41,858 ittra elettronika fejn minnhom ftit inqas minn 150 ma ġewx imwieġba. Dan kien servizz li bis-saħħa tiegħu l-pubbliku qed ikun moqdi mill-kumdità ta' daru u bis-saħħa ta' hekk tnaqqas b'mod konsiderevoli l-ammont ta' pubbliku mill-uffiċini distrettwali. L-intenzjoni tat-tmexxija ta' dan id-dipartiment hi li dejjem intejbu s-servizz lill-klijenti u għal din is-sena se jrin inkomplu naħdmu halli titnaqqas il-burokrazija sabiex il-klijent jinqeda aħjar fl-iqsar żmien possibli.

It-Taqsima tar-Relazzjonijiet Internazzjonali (IRU)

Introduzzjoni

Matul is-sena 2018, it-Taqsima tar-Relazzjonijiet Internazzjonali (IRU) fi hdan id-Dipartiment tas-Sigurtà Soċjali (DSS) kompliet taġixxi bhala punt ta' referenza fi hdan id-DSS għall-affarijiet internazzjonali; kemm dawk b'dimensjoni tal-UE kif ukoll fir-rigward tal-implimentazzjoni tal-ftehimiet bilaterali ratifikati minn Malta tul is-snin. L-IRU hija responsabbli kemm għall-parti operazzjonali tal-implimentazzjoni tat-tali ftehimiet kif ukoll għall-aspett ta' politika. F'dan il-kuntest, is-sena 2018 kienet sena oħra produttiva għall-IRU li kompliet taħdem fuq numru ta' kompiti importanti kif imniżżel hawn aktar 'l isfel. Ir-rapport juri biċċar li x-xogħol fuq l-IRU żdied speċjalment b'konsegwenza taż-żieda ta' influżza ta' haddiema barranin.

Ċertifikazzjoni ta' Verifika tal-Intitolament (u tal-Hajja)

Minhabba li n-numru ta' pensjonanti li joqogħdu barra dejjem jikber, id-Dipartiment jimplementa sistema ta' Ċertifikazzjoni ta' Verifika tal-Intitolament bhala salvagwardja kontra każijiet li jistgħu jkunu qarrieqa. Din is-sistema qed tipprovi lid-DSS bl-għodda neċessarja biex iżomm kuntatt ma' pensjonanti li ma jgħixux Malta, li magħhom id-Dipartiment m'għandux komunikazzjoni diretta biex jivverifika li tali pensjonanti għadhom hajjin, kif ukoll biex iżomm rekord aġġornat bid-dettalji tal-qraba.

Permezz ta' din is-sistema, l-IRU hija f'pożizzjoni li tkun taf bit-tibdiliet sinifikanti fiċ-ċirkostanzi ta' kull pensjonant. Formola ta' Ċertifikazzjoni ta' Verifika tal-Intitolament tintbagħat bil-posta fl-indirizz tal-pensjonant kull sena, li għandu/ha j/tirritornaha bl-informazzjoni neċessarja dwar kull tibdil fl-indirizz u/jew l-istatus u informazzjoni dwar il-qarib li l-IRU għandha tikkuntattja fil-każ ta' bżonn. Iċ-ċertifikat għandu jkun verifikat u ttimbrat minn xhud uffiċjali. Tali sistema qed tkun utli f'każijiet ta' mwiet mhux irrappurtati ta' pensjonanti għax qed tnaqqas in-numru ta' pagamenti ta' pensjonijiet li mhumiex dovuti. Dawn li ġejjin huma n-numru ta' Ċertifikazzjoni ta' Verifika tal-Intitolament mahruġa mill-IRU matul l-2018:

Tabella 1. Ċertifikazzjoni ta' Verifika tal-Intitolament

Pajjiż	2018	
	Ammont	Każijiet Sospizi
Il-Kanada	892	57
L-Awstralja	4,835	755
Ir-Renju Unit	967	55
L-UE (minbarra r-Renju Unit)	392	47
Il-Bqija tad-Dinja	117	36
Totali	7,203	949

Minbarra din is-sistema ta' ċertifikazzjoni msemmija, l-IRU għandu ftehim mar-Renju Unit fejn din l-informazzjoni dwar il-pensjonanti komuni li joqogħdu kemm f'Malta u kemm fir-Renju Unit, tiġi skambjata aktar spiss b'mod elettroniku. Barra minn hekk, fid-dawl tal-obbligi li johorġu mir-

Regolamenti tal-UE dwar il-koordinazzjoni tas-sigurtà soċjali (883/2004 u 987/2009), l-IRU kellha twessa' l-mandat tagħha biex tipprovdi għall-pagamenti tal-benefiċċji għall-mard, benefiċċju tal-qgħad, kwistjonijiet ta' assigurazzjoni, aċċidenti fuq il-post tax-xogħol, u mard relatat max-xogħol li jinvolvu element transkonfinali, waqt li jagħtu gwida ta' politika lis-sezzjoni tal-Allowance tat-Tfal fi hdan id-DSS meta jkun hemm każijiet li jikkonċernaw il-benefiċċji tal-familja u ta' maternità. Fid-dawl tar-responsabbiltajiet imsemmija hawn fuq, matul dawn l-aħħar tliet snin, l-IRU pproċessat it-talbiet li ġejjin:

Tabella 2. Talbiet Ipproċessati

Formola	2016	2017	2018
U1 (Ċertifikat ta' Assigurazzjoni għall-Benefiċċji tal-Qgħad)	614	973	1,618
U004 (Dokument Elettroniku Standard għall-komunikazzjoni tal- Informazzjoni dwar is-Salarju)	345	446	141
U017 (Dokument Elettroniku Standard għall-Komunikazzjoni tar-Rekord tal-assigurazzjoni – Haddiem Transkonfinali)	339	446	143
U009 (Dokument Elettroniku Standard għall-konferma tar- registrazzjoni)	101	93	93
U013(Dokument Elettroniku Standard għall-konferma mensili tar-registrazzjoni)	85	84	76
E104 (Ċertifikat ta' Assigurazzjoni għall-Benefiċċji tal-Mard)	328	499	497
E205 (Ċertifikat ta' Assigurazzjoni għal Raġunijiet ta' Pensjoni)	421	417	347
E210 (Notifika tad-Deciżjoni Dwar Talba għal Pensjoni)	57	71	38

Minn din l-informazzjoni jidher ċar li n-numru ta' talbiet ipproċessati fuq iċ-Ċertifikati ta' Assigurazzjoni għall-Benefiċċji tal-Qgħad (U1) żdied b'mod sostanzjali matul l-aħħar tliet snin. Fil-fatt matul is-sena 2018, it-taqsimha pproċessat numru rekord ta' 1,618 (żieda ta' 1,587 mis-sena 2016). L-aktar talbiet li ntlaqgħu mill-2016 sal-2018 skont iċ-ċifra t'hawn taħt (40%) huma fil-fatt fuq iċ-Ċertifikati ta' Assigurazzjoni għall-Benefiċċji tal-Qgħad (U1).




Figura 1. Talbiet ipproċessati fuq Ċertifikazzjoni

Talbiet għall-Pensjoni pproċessati mill-IRU

Il-maġġoranza tal-kazijiet li ħadet ħsiebhom l-IRU huma kazijiet dwar pensjonijiet (tal-Irtirar, tar-Romol u tal-Invalidità). F'dawn l-aħħar snin, kien hemm żieda ta' pensjonanti li joqogħdu barra (6,691 pensjonant sa-l 31.12.2018) u għaldaqstant id-dimensjoni internazzjonali tad-DSS żdiedet u qiegħda ssir dejjem iktar relevanti tul is-snin. F'dan ir-rigward, id-dritt għall-moviment hieles b'konsegwenza tas-sħubija ta' Malta fl-UE hu fattur determinanti. Għaldaqstant hemm probabbiltà kbira li din it-tendenza tkompli tikber fil-futur. Skont l-aħħar statistika rrapportata hawn isfel, fis-sena 2018 l-IRU pproċessat in-numru ta' talbiet għall-pensjoni fejn: a) in-numru ta' talbiet li dahlu tirreferi għat-talbiet li waslu minn persuni li joqogħdu barra minn Malta; b) in-numru ta' talbiet li ħargu tirreferi għal talbiet minn persuni li joqogħdu lokalment li qiegħdin jitolbu pensjoni minn barra.


Tabella 3. Talbiet għall-pensjoni

Pajjiż	2018	
	Li daħlu	Li ħarġu
L-UE	292	75
L-Awstralja	214	166
Il-Kanada	29	70
Ohra	24	0
Totali	559	311

Determinazzjoni tal-Legizlazzjoni Applikabbli

Waħda mir-responsabbiltajiet tal-IRU hi d-determinazzjoni tal-legizlazzjoni applikabbli f'kazijiet meta l-haddiema jkunu f'sitwazzjoni transkonfinali. Ir-Regolamenti (KE) Nru 883/2004 u Nru 987/2009 jipprovdu serje ta' dispożizzjonijiet biex tiġi determinata liema hija l-legizlazzjoni applikabbli f'kazijiet bħal dawn. Matul is-sena 2018, it-taqsimha rċeviet numru rekord ta' 2,670 applikazzjoni f'dan ir-rigward. Jidher ċar kif tindika miċ-ċifra t'hawn taħt, li kull sena n-numru ta' applikazzjonijiet qiegħdin jiżdedu b'mod sostanzjali. Wara li saret l-analiżi ta' dawn it-talbiet kollha skont ir-regoli applikabbli, ġie deċiż li dawn l-applikazzjonijiet għandhom ir-rekwiżiti kollha meħtieġa sabiex jiġu aċċettati u għalhekk inħarġu total ta' 2,670 formola A1 (Ċertifikat dwar il-liġi tas-Sigurtà Soċjali li tapplika) għal kull każ li kien aċċettat kif mitlub mil-liġi. Ma kienx hemm applikazzjonijiet li ġew rifjutati minħabba li ma kinux jissodisfaw il-kriterji mitluba mil-liġi.

Ċifra 1. Applikazzjonijiet A1 riċevuti



Barra minn hekk, b'rabta mal-obbligi ta' assigurabbiltà msemija hawn fuq li jitwettqu mill-IRU, matul l-ahhar sentejn din it-Taqsima kienet involuta f'diversi laqgħat ma' kumpaniji barranin u lokali, partikolarment kumpaniji fis-settur marittimu u tal-avjazzjoni, u individwi oħra biex jiddiskutu kwistjonijiet ta' sigurtà soċjali, li joħorġu mir-Regolamenti tal-UE msemija hawn fuq. L-IRU wettqet ir-riċerka neċessarja u analizzat il-każijiet ipprezentati. Wara li sar dan l-eżerċizzju, il-partijiet interessati u l-entitajiet involuti ngħataw il-pariri xierqa, fir-rigward tal-pożizzjoni ta' assigurazzjoni tal-individwi impjegati jew li jaħdmu għal rashom li se jkunu impjegati fi Stat Membru tal-UE ieħor u ċittadini tal-UE li se jkunu involuti f'attività ta' impjeg f'Malta.


Hruġ ta' Numri tas-Sigurtà Soċjali permezz tas-sistema onlajn

Matul l-2018, komplet il-ħidma fuq l-applikazzjoni onlajn għall-hruġ ta' numri tas-Sigurtà Soċjali. Matul l-2018, total ta' 12,985 applikazzjoni waslu permezz tas-sistema onlajn. Il-maġġoranza tal-applikazzjonijiet, b'kollox kienu mingħand persuni ta' nazzjonalità barranija. Ma kien hemm ebda applikazzjoni li giet rifjutata minħabba informazzjoni ħażina jew minħabba li t-talbiet ma ssodisfawx il-kriterji ta' eliġibbiltà. Mit-total ta' 12,985 applikazzjoni kien fadal 590 li baqgħu pendenti u ġew ipproċessati fis-sena sussegwenti.

Tabella 4. Numri tas-Sigurtà Soċjali Onlajn

	applikazzjonijiet onlajn	mingħand persuni ta' nazzjonalità barranija	mingħand ċittadini Maltin	applikazzjonijiet rifjutati	applikazzjonijiet pendenti
2016	10,803	9,654	1,102	5	42
2017	11,051	-	-	-	-
2018	12,986	12,986	0	0	590

Ċifra 2. Applikazzjonijiet għal hruġ ta' Numri tas-Sigurtà onlajn



Numru ta' domandi li ttrattat l-IRU

L-IRU hija responsabbli wkoll li ttratta domandi mill-pubbliku. Matul din is-sena, l-IRU rċeviet madwar 10,000 domanda minghand il-pubbliku ġenerali (żieda ta' madwar 2,000 domanda mis-sena 2017) li waslu għand it-Taqsima jew personalment jew fil-maġġoranza tagħhom permezz ta' imejl. Domandi oħra waslu wkoll permezz ta' ittri jew permezz tas-servizz.gov.

Trasferiment tad-Drittijiet għall-Pensjoni

Kompitu ieħor importanti mwettaq mill-IRU hu l-ipproċessar ta' talbiet minn impjegati ta' istituzzjonijiet tal-UE li jkunu hallu l-kontribuzzjonijiet tagħhom fis-sistema tas-sigurtà soċjali Maltija, u kif previst mir-Regolament tal-Kunsill 259/68 li jstabilixxi r-Regolamenti tal-Persunal tal-uffiċjali u l-Kundizzjonijiet tal-Impjeg ta' impjegati oħra tal-Komunitajiet Ewropej, huma offruti l-possibilità li jittrasferixxu d-drittijiet għall-pensjoni akkumulati fl-iskema Maltija għall-iskema tal-UE. Fis-sena 2018, ġew ipproċessati l-applikazzjonijiet li ġejjin:

Tabella 5. L-Ipproċessar ta' talbiet minn impjegati ta' istituzzjonijiet tal-Impjeg

	Applikazzjonijiet riċevuti	Każijiet trasferiti	Każijiet irtirati	Każijiet pendenti
2018	7	3	3	1

Fl-2018, il-każijiet trasferiti kienu jammontaw għal €16,193,50; liema ammonti ġew trasferiti fl-iskema tal-UE.

Rifużjoni ta' Benefiċċju tal-Qgħad lill-pajjiż tar-Residenza

L-artiklu 65 tar-Regolament (KE) 883/2004 jipprovdi għal rifużjoni ta' Benefiċċju tal-Qgħad imħallsa lil persuni li, wara perjodu ta' xogħol f'Malta, minflok talbu għall-benefiċċju tal-qgħad minn Malta, irritornaw lura għall-pajjiż tar-residenza tagħhom u għamlu talba hemmhekk. F'każijiet bħal dawn, biex ikun hemm bilanċ fl-ispiza, il-pajjiż fejn saret l-attività tax-xogħol huwa obligat jirrifondi lill-pajjiż tar-residenza l-ekwivalenti ta' 3 xhur benefiċċju (li jista' jitle' għal 5 xhur) bir-rata tal-benefiċċju lokali. Matul is-sena 2018, 107 talbiet biss ġew aċċettati u b'hekk ġew imħallsa total ta' €59,429.59 lil diversi pajjiżi tal-UE.

Xogħol ta' politika mwettaq fl-2018

Minbarra l-impenji operattivi, l-IRU hija involuta wkoll b'mod attiv fil-qasam tat-tfassil ta' linji politiċi relatati mal-qasam tal-koordinament tas-sigurtà soċjali fl-UE kif ukoll aspetti internazzjonali oħra ta' sigurtà soċjali. Membri tal-IRU rrapreżentaw lil Malta f'diversi laqgħat fuq livell tal-UE, b'mod partikolari l-Kummissjoni Amministrattiva għall-Koordinament tas-Sistemi tas-Sigurtà Soċjali, Gruppi ta' Hidma tal-Kunsill, Gruppi ta' Hidma u Forums ta' Riflessjoni oħra, laqgħat tal-MISSOC u bħala esperti tan-netwerk Moves. Apparti mill-attendenza għal-laqgħat, il-partecipazzjoni f'dawn il-gruppi tinvolvi wkoll il-kompilazzjoni ta' statistika u informazzjoni fuq bażi annwali u f'ċertu każijiet bi frekwenza kontinwa (MoveS u MISSOC).

L-IRU segwiet ukoll id-diskussjonijiet dwar il-hruġ tar-Renju Unit mill-UE li ilhom għaddejjin mill-2016. Filwaqt li l-preparamenti inizjali kienu jikkonċernaw qbil fuq perjodu ta' tranżizzjoni, lejn l-aħħar tal-2018, in-negożjati bdew juru biċ-ċar li l-prospetti li jintlaħaq ftehim bdew jonqsu drastikament. Għaldaqstant, l-Istati Membri ma kellhomx triq oħra hliet li jippreparaw għal xenarju differenti li jfisser li mit-30 ta' Marzu 2019 'il quddiem, ir-Renju Unit jibda jitqies bħala pajjiż terz. Fid-dawl ta' dan ix-xenarju l-ġdid, l-IRU għamlet analiżi dettaljata tar-riperkussjonijiet li dan jista' jkollu, kemm fuq l-operat tad-Dipartiment, kif ukoll fuq persuni li diġà jirċievu pensjoni mir-Renju Unit u pensjonanti prospettivi. Għal dan il-ghan, l-IRU ppreparat linji gwida għall-istaff ibbażati fuq iż-żewġ xenarji. Fl-istess hin, l-UE harġet proposta ta' liġi li ttiprovdi għal trattament uniformi fil-qasam tas-sigurtà soċjali mill-Istati Membri lejn persuni li tul hajjithom hadmu fl-UE u fir-Renju Unit. Din il-proposta kienet tinvolvi negożjati li għal darb'oħra ġew segwiti mill-

IRU. Għal dan il-ghan l-IRU fasslet serje ta' analizi f'dan ir-rigward u għamlet numru ta' rakkomandazzjonijiet kemm lis-Segretarju Permanenti kif ukoll lill-Kabinett.

Fl-istess hin, l-IRU kienet impenjata fir-reviżjoni tar-Regolament (UE) 883/2004 u 987/2009 liema regolament jiffirma l-bazi tal-operat tal-istess taqsima. Il-Grupp ta' Hidma dwar Kwistjonijiet Soċjali (SQWP) tlaqqa' 5 darbiet taht il-Presidenza Bulgara fejn ġew trattati l-oqsma tal-benefiċċji tal-qgħad u emendi oħra li kienu jkopru diversi oqsma. Matul dan il-perjodu l-IRU kienet tanalizza t-test ta' kompromess mahruġ mill-Presidenza darbtejn fix-xahar u thejji nota ta' istruzzjoni qabel kull laqgħa. F'Ġunju tal-2018 uffiċjal tal-IRU akkumpanja lill-Ministru għal-laqgħa tal-Ministri Ewropej tax-Xogħol u l-Politika Soċjali fejn ġie diskuss dan il-fajl u ntlahaq qbil ġenerali. Ix-xogħol fuq l-istess fajl tkompla mill-Presidenza Awstrijaka li kienet responsabbli biex tibda n-negożjati mal-Parlament fuq l-istess fajl. Peress li dawn in-negożjati ma ġewx konklużi taht il-Presidenza Awstrijaka, id-diskussjonijiet għadhom għaddejjin.

Matul is-sena, komplet ukoll l-azzjoni legali fil-qrati Maltin immedija minn uffiċjali tal-Komunitajiet Ewropej minhabba l-mod kif jiġi implimentat it-Trasferiment tad-Drittijiet għal Pensjoni preskritt taht ir-Regolament tal-Kunsill 259/68. L-IRU kienet assenjata l-kompetenza f'dan ir-rigward peress li tali trasferimenti jaqgħu taht il-mandat tagħha kif irrappurtat iktar kmieni. Fl-2018, kien hemm 3 seduti fil-Qorti ta' Malta dwar dan il-każ. F'Diċembru 2018 il-Qorti ddeċidiet favur id-Direttur tas-Sigurtà Soċjali iżda tali sentenza ġiet appellata u l-każ ser jitkompla jinstema' tul is-sena kurrenti.

Proġett EESSI

L-IRU hija responsabbli wkoll mit-tweġiq tal-proġett tal-EESSI li permezz tiegħu kull komunikazzjoni fil-qasam tas-sigurtà soċjali bejn l-Istati Membri ser javvanza b'mod elettroniku. Dan il-proġett, li fih huwa wkoll involut il-Ministeru tas-Saħħa, kien eliġibbli għal fondi mill-Connecting Europe Facility u għaldaqstant involva ħafna xogħol biex tfasslet l-applikazzjoni għal dawn il-fondi. L-applikazzjoni kienet intlaqgħet pożittivament u l-hidma komplet biex jiġi pprezentat pjan dettaljat tal-proġett li beda f'Ġunju tas-sena 2017. Kienu nharġu diversi sejhiet sabiex jiġi ffurmat it-tim magħmul minn Project Administrator, Technical Administrator, Project Executive u t-Technical Coordinator li bħalissa qed ikompli jahdem fuq dan il-proġett. Huwa magħruf li l-IRU bbenefikat minn madwar nofs miljun Euro għat-tweġiq ta' dan il-proġett li huwa mistenni li jiġi implimentat fiż-żmien qrib. Is-sena 2018 kienet waħda impenjattiva għall-aħħar fir-rigward tal-istess proġett. Matul din is-sena, wara diversi sejhiet ta' interess, ġew ingaġġati l-kuntratturi privati fejn flimkien mal-MITA hadmu bla heda sabiex is-sistemi tal-Aplikazzjoni Nazzjonali kif ukoll dik tar-RINA jiġu installati. Min-naħa tal-IRU beda wkoll ix-xogħol ta' integrazzjoni bejn is-SABS u r-RINA sabiex iktar 'il quddiem meta tidhol fis-seħh l-EESSI, l-informazzjoni tkun tista' tiġi astratta b'mod awtomatiku. Matul din is-sena saru diversi laqgħat b'uħud minnhom isiru kull xahar, bejn l-IRU u l-Kummissjoni Ewropea dwar il-progress ta' Malta fl-implimentazzjoni tal-EESSI. Matul din is-sena waqt Grupp ta' Hidma tal-Kummissjoni Amministrattiva għall-Koordinament tas-Sistemi tas-Sigurtà Soċjali uffiċjal mill-IRU pprezenta rapport dwar l-importanza tal-EESSI f'Malta u kif din ser tkun qed tassisti u tiffacilita l-ħajja taċ-ċittadini Maltin. Impenn ieħor għall-IRU matul din is-sena kien dak li jibda joħloq miri finanzjarji għas-sena 2019 fejn tidhol is-sistema tal-EESSI.

Staff

Matul is-sena 2018, in-numru tal-istaff tad-Dipartiment tas-Sigurtà Soċjali baqa' l-istess meta tqis in-numru li kien hemm fis-sena ta' qabel, inklużi staff mill-IPSL u ERL, skont din it-tabella ta' hawn taħt:

	31.12.2018
Gradi fis-Servizz Ġenerali	230
Industrijali/Messaggiera	25
RSSL	12
ERL	6
Total	273